

කැලණිය විශ්වවිද්‍යාලයට අනුබද්ධිත ගම්පහ වික්‍රමාරච්චි ආයුර්වේද විද්‍යායතනය - 2013

කැලණිය විශ්වවිද්‍යාලයට අනුබද්ධිත ගම්පහ වික්‍රමාරච්චි ආයුර්වේද විද්‍යායතනයේ 2013 දෙසැම්බර් 31 දිනට මූල්‍ය තත්ත්ව ප්‍රකාශනය හා එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය සහ වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1978 අංක 16 දරන විශ්වවිද්‍යාල පනතේ 18 වගන්තිය ප්‍රකාරව පනවා ඇති 1995 අංක 1 දරන ගම්පහ වික්‍රමාරච්චි ආයුර්වේද විද්‍යායතන නියමාවලියේ 19 වගන්තිය, විශ්වවිද්‍යාල පනතේ 107 (5) උප වගන්තිය සමග සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. විශ්වවිද්‍යාල පනතේ 108(1) උපවගන්තිය ප්‍රකාරව විද්‍යායතනයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම.

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිති වලට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මම ප්‍රමිති අපේක්ෂා කරමි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම් වලදී අවස්ථාවෝචිතව උචිත විගණන පරිපාටි සැලසුම් කිරීම පිණිස විද්‍යායතනයේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් විද්‍යායතනයේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරමි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත්වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්ති වලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්වගණනය කරනු ලැබේ.

2. මූල්‍ය ප්‍රකාශන

2.1. තත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, මූල්‍ය ප්‍රකාශන වලින් 2013 දෙසැම්බර් 31 දිනට කැලණිය විශ්වවිද්‍යාලයට අනුබද්ධිත ගම්පහ වික්‍රමාරච්චි ආයුර්වේද විද්‍යායතනයේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතවලට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳව අදහස් දැක්වීම

2.2.1 ගිණුම්කරණ ප්‍රතිපත්ති

සේවක පාරිතෝෂික ප්‍රතිපාදන සඳහා අරමුදලක් ඇති කිරීම සහ ආයෝජනය කිරීම සම්බන්ධ ප්‍රතිපත්තිය මූල්‍ය ප්‍රකාශන වල සටහන් මගින් හෙළිදරව් කර නොතිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ). විද්‍යායතනයට අයත් පර්වස් 243.9 ක ඉඩම් හා මෝටර් රථයක් තක්සේරු කර ගිණුම් ගත කර නොතිබුණි.
- (ආ). රු. 141,060,834 ක් වූ ස්ථාවර වත්කම් ප්‍රත්‍යාගණන සංවිනය මූල්‍ය තත්ව ප්‍රකාශනයේ සංචිත ලෙස දැක්විය යුතු වුවත්, මූල්‍ය තත්ව ප්‍රකාශනයේ විශේෂිත අරමුදල් (Restricted Fund) යටතේ දක්වා තිබුණි.

2.2.3 නොසැසඳූ පාලන ගිණුම්

ස්ථාවර වත්කම් සඳහා මූල්‍ය ප්‍රකාශන සමග ඉදිරිපත් කරන ලද උපලේඛනය හා ස්ථාවර වත්කම් ලේඛනය සමග සැසඳීමේ දී රු. 6,296,490 ක වෙනසක් අනාවරණය වූ අතර රු.13, 586,481 ක් වටිනා ගොඩනැගිලි සම්බන්ධයෙන් ස්ථාවර වත්කම් ලේඛනය යාවත්කාලීන කර නොතිබුණි.

2.2.4 ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

(අ). ගෙවිය යුතු ඇප තැන්පත්

මූල්‍ය ප්‍රකාශනවල ගෙවිය යුතු ඇප තැන්පත් ලෙස දක්වා තිබූ වර්ෂ 03 සිට 05 දක්වා කාලයක සිට පැවත එන එකතුව රු. 165,569 ක් වූ රඳවා ගැනීම්, මුදල් රෙගුලාසි 571 ප්‍රකාරව නිරවුල් කිරීමට විගණිත දිනය වූ 2014 ජූනි 02 දක්වාම කටයුතු කර නොතිබුණි.

(ආ). අයවිය යුතු නේවාසිකාගාර ගාස්තු

2013 දෙසැම්බර් 31 දිනට ශිෂ්‍ය අධ්‍යයන කාල සීමාව තුළ අයකර නොගත් එකතුව රු.254,865 ක් වූ හිඟ නේවාසිකාගාර ගාස්තු 2014 මැයි 30 දින වන විටත් අයකරගෙන නොතිබුණි.

2.2.5 නීති, රීති, රෙගුලාසි හා කළමනාකරණ තීරණ වලට අනුකූල නොවීම.

පහත සඳහන් අනුකූල නොවීම් නිරීක්ෂණය විය.

නීති රීති හා රෙගුලාසි වලට යොමුව

අනුකූල නොවීම

(අ). ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයේ VIII පරිච්ඡේදයේ 10:1 වගන්තිය, 1997 පෙබරවාරි 03 දිනැති අංක 07/97 දරන රාජ්‍ය පරිපාලන වක්‍රලේඛය

මාසයකට දින කිහිපයක් සඳහා සහ පැය 04 ට වැඩි රාජකාරී කටයුතු කළ පැය ගණන දිනක වැටුපට අනුපාතික කර නිවාඩු දින වැටුප් ලබාගෙන තිබුණු අතර 1997 අප්‍රේල් 01 දිනැති අංක 707 දරන විශ්වවිද්‍යාල ප්‍රතිපාදන කොමිෂන් සභා වක්‍රලේඛ යෙහි සඳහන් කරුණු වලටද පටහැනිව ගෙවීම් කිරීම නිසා රු. 19,048 ක් වැඩිපුර ගෙවා තිබුණි.

- | | |
|---|--|
| <p>(ආ) විශ්වවිද්‍යාල ප්‍රතිපාදන කොමිෂන් සභාව සහ උසස් අධ්‍යාපන ආයතන සඳහා ආයතන සංග්‍රහයෙහි XX වන පරිච්ඡේදයේ 3(1)වගන්තිය සහ X පරිච්ඡේදයේ 1.6.1 වගන්තිය</p> | <p>අධ්‍යයන කාර්යය මණ්ඩලයේ පැමිණීම හා පිටවීම සහ නිවාඩු සනාථ කර ගැනීම සඳහා අදාළ පොත්පත් ලේඛන පවත්වා නොතිබුණි. සමාලෝචිත වර්ෂයේ අධ්‍යයන කාර්ය මණ්ඩලය සඳහා ගෙවූ වැටුප් හා දීමනා රු. 42,224,404 ක් සම්බන්ධයෙන් ශිෂ්‍ය පැමිණීමේ වාර්තා හෝ විගණනයට ඉදිරිපත් නොවීය.</p> |
| <p>(ඇ) 1994 ජූනි 14 දිනැති අංක 95 දරන රාජ්‍ය ව්‍යාපාර චක්‍රලේඛය</p> | <p>භාණ්ඩාගාර ලේකම්ගේ සහ විශ්වවිද්‍යාල ප්‍රතිපාදන කොමිෂන් සභාවේ අනුමැතියෙන් තොරව විද්‍යායතනයේ කළමනාකරණ මණ්ඩලය අනුමත කර ඇති නිර්ණායක මත ගාස්තු අයකරන පාඨමාලාවන් සඳහා සාමාන්‍ය රාජකාරි වේලාවන් තුලදී මෙන්ම සති අන්ත රාජකාරි සඳහා විවිධ දීමනාවන් හා ගාස්තු ලෙස රු.10,315,605 ක් ගෙවා තිබුණි.</p> |
| <p>(ඈ) 1978 දෙසැම්බර් 19 දිනැති අංක 842 දරන භාණ්ඩාගාර චක්‍රලේඛය.</p> | <p>ස්ථාවර වත්කම් ලේඛනය යාවත්කාලීන කර නොතිබුණි.</p> |

3. මූල්‍ය සමාලෝචනය

3.1.1 මූල්‍ය ප්‍රතිඵල

සමාලෝචිත වර්ෂයේ උපතතාවය රු. 8,470,174 ක් වූ අතර ඉකුත් වර්ෂයේ උපතතාවය රු.5,483,665 ක් විය. ඉකුත් වර්ෂයට සාපේක්ෂව සමාලෝචිත වර්ෂයේ උපතතාවය රු.2,986,509 කින් වැඩි වීමට පෞද්ගලික පඩිනඩි රු. 12,881,680 කින් හා ගිවිසුම්ගත සේවා සහ වෙනත් මෙහෙයුම් වියදම් රු.5,813,230 කින් වැඩි වීම විශේෂයෙන් බලපා තිබුණි.

4. මෙහෙයුම් සමාලෝචනය

4.1 අධ්‍යයන කාර්ය සාධනය

පහත සඳහන් නිරීක්ෂණ කරනු ලැබේ.

- (අ). අධ්‍යයන කාර්යසාධනය සම්බන්ධයෙන් විගණනයට නිවැරදි තොරතුරු ඉදිරිපත් කර නොතිබුණි.

(ආ). ඒක ශිෂ්‍ය පිරිවැය

විද්‍යායතනයේ සමාලෝචිත වර්ෂයේ ඒක ශිෂ්‍ය පිරිවැය රු.388,771 ක් වූ අතර ඉකුත් වර්ෂයේ එම පිරිවැය රු. 384,825 ක් වී තිබුණි.

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

(අ) ගාස්තු අයකර පවත්වනු ලබන පාඨමාලා නිර්ණායකය සඳහා විශ්වවිද්‍යාල ප්‍රතිපාදන කොමිෂන් සභාවේ සහ භාණ්ඩාගාරයේ අනුමැතිය ලබා ගෙන නොතිබුණි. කැලණිය විශ්වවිද්‍යාලයේ නිර්ණායකය පදනම් කරගෙන මෙම විද්‍යායතනයේ ගාස්තු අයකර පවත්වනු ලබන පාඨමාලා සඳහා නිර්ණායක පිළියෙල කර තිබූ අතර කැලණිය විශ්වවිද්‍යාලයේ නිර්ණායක අභිබවා පාඨමාලා සංවිධානය කිරීම වෙනුවෙන් දීමනා ගෙවා තිබුණි.

රජයේ නිවාඩු දින හෝ සති අන්ත නිවාඩු දින කරනු ලබන සේවා වෙනුවෙන් අධ්‍යයන කාර්ය මණ්ඩලයට ගෙවීම් සම්බන්ධයෙන් කැලණිය විශ්වවිද්‍යාලයේ නිර්ණායකයට හා විද්‍යායතනයේ නිර්ණායකයට අනුව වැඩකරන දිනකට රු.5,000 බැගින් ගෙවිය හැකි වුවත් දිනකදී පවත්වන්නා වූ එක් පාඨමාලාවකට රු. 5,000 බැගින් ගෙවීමෙන් රු.562,500 ක් වැඩිපුර ගෙවා තිබුණි. කළමනාකරණ මණ්ඩලය දීර්ඝ වශයෙන් සලකා බලා මෙම දීමනාව ගෙවනු ලබන බව අධ්‍යක්ෂවරිය විසින් ප්‍රකාශ කරන ලදී.

(ආ). 2013 දෙසැම්බර් 31 දිනට කෙරීගෙන යන වැඩ වටිනාකම ලෙස රු. 69,205,669 ක් මූල්‍ය ප්‍රකාශනයේ දක්වා තිබුණද එකිනෙක කොන්ත්‍රාත් වල කෙරීගෙන යන වැඩ වටිනාකම එහි ආරම්භක ශේෂය හා ප්‍රාග්ධන ගත කිරීම් පැහැදිලිව හඳුනාගත හැකි පරිදි ලේඛන පිළියෙල කර නොතිබුණි.

4.3. උණු උපයෝජිත අරමුදල්

පහත සඳහන් නිරීක්ෂණ කරනු ලැබේ.

(අ). මානව ශාස්ත්‍ර හා සමාජ විද්‍යා උසස් අධ්‍යයනය පිළිබඳ ජාතික මධ්‍යස්ථානයේ (NCAS) පර්යේෂණ අරමුදල

මානව ශාස්ත්‍ර හා සමාජ විද්‍යා උසස් අධ්‍යයනය පිළිබඳ ජාතික මධ්‍යස්ථානය විසින් වසර 3 ක පර්යේෂණ පශ්චාත් උපාධියක් හැදෑරීම සඳහා රු. 2,061,450 ක මුදලක් 2006 වසරේ සිට වාරික 03 කින් විද්‍යායතනය වෙත ලබාදී තිබූ අතර 2010 ඔක්තෝබර් 05 දින දක්වා වියදම් වලින් පසු ඉතිරි වූ රු. 158,798 ක් 2014 මැයි 13 දින වන විට ද උපයෝජනය නොකර තිබුණිව පැවති අතර පශ්චාත් උපාධි නිබන්ධනය ද භාර දී නොතිබුණි.

(ආ). පශ්චාත් උපාධි පර්යේෂණ

තුන් අවුරුදු පශ්චාත් උපාධි පාඨමාලාවේ පර්යේෂණ කටයුතු කිරීම සඳහා විශ්වවිද්‍යාල ප්‍රතිපාදන කොමිෂන් සභාව විසින් ආචාර්යවරු දෙදෙනෙකුට රු. 500,000 ක පර්යේෂණ ආධාර මුදල් ලබා දී තිබූ අතර එයින් රු. 447,214ක් ආචාර්යවරුන් විසින් උපයෝජනය කර තිබුණි. එහෙත් පර්යේෂණවල ප්‍රගති වාර්තා ලබා නොදීම හේතුවෙන් ඉතිරි පර්යේෂණ ආධාර මුදල් රු. 52,786 ක් උපයෝජනය නොකර විශේෂිත අරමුදල් යටතේ නිශ්ක්‍රීයව පැවතුණි.

4.4 සේවක මණ්ඩල

විද්‍යායතනයේ 2013 දෙසැම්බර් 31 දිනට, අනුමත අධ්‍යයන කාර්ය මණ්ඩලය 48 න් 07 ක් පුරප්පාඩු වී පැවති අතර, අනධ්‍යයන කාර්ය මණ්ඩලයේ අනුමත සංඛ්‍යාව වූ 118 න් 13 ක් පුරප්පාඩු වී තිබුණි.

5. ගිණුම්කටයුතුභාවය හා යහ පාලනය

5.1 ක්‍රියාකාරී සැලැස්ම

විද්‍යායතනයේ 2013 වර්ෂයේ ක්‍රියාකාරී සැලැස්මට අනුව ඉටුකර ගැනීමට අපේක්ෂිත ප්‍රධාන ක්‍රියාකාරකම් 87 ක් අංශ 15 ක් යටතේ දක්වා තිබූ අතර එහි ප්‍රගතිය පරීක්ෂා කිරීමේ දී පහත කරුණු අනාවරණය විය.

- (අ). ක්‍රියාකාරී සැලැස්ම පිළියෙල කිරීමේදී එකම ක්‍රියාකාරකම අංශ කිහිපයක් යටතේ දක්වා තිබූ අතර, ඊට අදාළ අනු ක්‍රියාකාරකම් එම අංශ අතර වෙනස් වීමකින් තොරව දක්වා තිබුණි.
- (ආ). ක්‍රියාකාරී සැලැස්මෙහි මෙන්ම ප්‍රගති වාර්තාවෙහි ද මූල්‍යනය හා මූල්‍ය ප්‍රගතිය පිළිබඳ තොරතුරු ඇතුළත් කර නොතිබුණි.
- (ඇ). වර්ෂය තුළ ක්‍රියාත්මක කිරීමට අපේක්ෂිත මුළු ක්‍රියාකාරකම් වලින් වර්ෂය අවසන් වන විටත් ආරම්භ නොකළ ව්‍යාපෘති 20 ක් වූ අතර ක්‍රියාකාරී සැලැස්මට අනුව 2013 වර්ෂය අවසන් වන විට නිම කළ යුතුව තිබූ එහෙත් නිම කිරීමට අපොහොසත්ව ප්‍රමාද වී ඇති ක්‍රියාකාරකම් 57 ක් විය.
- (ඈ). ක්‍රියාකාරී සැලැස්මෙහි වූ අපේක්ෂිත ක්‍රියාකාරකම් 87 න් වර්ෂය තුළ සම්පූර්ණයෙන් නිම කළ ක්‍රියාකාරකම් 10 ක් පමණක් විය. ඒ අනුව අපේක්ෂිත ක්‍රියාකාරකම් ප්‍රමාණයෙන් වර්ෂය තුළ නිම කර ගැනීමට විද්‍යායතනයට හැකිව තිබුණේ සියයට 11 ක් පමණි.

5.2 අයවැය ලේඛනමය පාලනය

සමාලෝචිත වර්ෂයේ අයවැයගත වියදම් හා තථ්‍ය වියදම් සැසඳීමේදී සියයට 10 සිට සියයට 262 දක්වා පරාසයක ප්‍රමාණාත්මක විචලනයන් පැවති අතර අයවැය ලේඛනය මූල්‍ය කලමනාකරණ පාලන කාරකයක් ලෙස උපයෝගී කරගෙන නොතිබූ බව නිරීක්ෂණය විය.

5.3 නොවිසඳී ඇති විගණන ඡේද පිළිබඳ නිරීක්ෂණ

2008 වර්ෂයේදී ආයුර්වේද ශික්ෂණ රෝහල ආයුර්වේද දෙපාර්තමේන්තුවට පවරා තිබූ අතර, විද්‍යායතනය විසින් එම රෝහල වෙනුවෙන් ගෙවීම් කර තිබූ රු. 1,940,161 ක මුදල සමාලෝචිත වර්ෂය අවසාන වන විටත් ප්‍රතිපූර්ණය කර ගෙන නොතිබුණි. එම මුදල ලැබිය යුතු ජල ගාස්තු ලෙස ජංගම වත්කම් යටතේ මූල්‍ය ප්‍රකාශන වල දක්වා තිබුණි. පසුගිය විගණන වාර්තා වලින් හා පාර්ලිමේන්තුවේ පොදු ව්‍යාපාර පිළිබඳ කාරක සභාවේදී ද මේ පිළිබඳව අවධානය යොමු කර තිබුණද 2014 මාර්තු 24 දින තෙක් අයකර ගැනීමට අපොහොසත් වී තිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු ආයතනයේ අධ්‍යක්ෂවරයාගේ අවධානයට වරින් වර යොමුකරවන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කල යුතු වේ.

(අ). ගිණුම්කරණය

(ආ). ස්ථාවර වත්කම් පාලනය

(ඇ). පුස්තකාල පාලනය

(ඈ). වාහන පාලනය

(ඉ). කොන්ත්‍රාත් පාලනය